

د رومانوي فكري خوځښت د فكري اډانې تنقيدي جائزه او بنيادي خدوخال

A critical review of the Intellectual Structure of the Romanticism and Its Basic Characteristics

Mir Hassan khan Atal¹

Dr. Sherzam Seemab²

ABSTRACT

Romanticism refers to a cultural and artistic movement that emerged in Europe in the late 18th and early 19th centuries. It was a reaction against the rationalism and restraint of the Age of Enlightenment and emphasized the power of emotion, individuality, imagination and nature. Romanticism encompassed various forms of art, literature, criticism, music and philosophy. It had a significant impact on literature, influencing the works of famous poets and writers such as William Wordsworth, Samuel Taylor Coleridge, Lord Byron, Percy By Shelley and John Keats. In this research article, a brief critical review of the basic characteristics and intellectual structure of this cultural and literary movement (Romanticism) has been made.

Key words: romanticism, cultural movement, intellectual trend, western civilization, painting, architecture, historiography.

Key words: Romanticism, Enlightenment, cultural movement, literary movement

رومانويت

رومان يا رومانټک (رومانويت) د رومن (لرغوني فرانسيسي) ژبې کلمه او معنا ئې هغو ځاني (Vernacular Languages) ژبو ته اشاره کول دي چې له لرغوني لاطيني ژبې څخه رازيرېدلې او يواځې د وئيلو تر حده محدودې پاته شوې وي، البته د وخت له تېرېدو سره د دې اصطلاح معنا پراخه او هغو ټولو تخيلاتې او درباري عشق کيسو ته دغه نوم (رومان يا رومانټک) ورکول شو چې بنيادي تعلق ئې هم له دغو ځاني يا رومانوي ژبو سره وو، دا ډول د اوولسمې ميلادي پېړۍ په اوږدو کې دغه ادبي اصطلاح نوره هم په پراخه معنو راڅرگنده او په لوېديځو ژبو کې هغو ټولو ادبي هڅو په خصوص د افسانوي يا خيالي کيسو ليکلو، د زړه راکوښونکو او حېرت انگېزو کارونو ترسره کولو، فضول خرچېو، مبالغه امېزيو، انفراديت ساتلو، وهم، وېره او دې ته ورته نورو سرگرميانو ته هم د رومانويت نوم ورکول شو، کله چې د اتلسمې پېړۍ د پاي په لسيزو کې د اروپا پر خاوره د يوه داسې کلتوري او فکري رجحان نڅېې راڅرگندې شوې چې يو شمېر ځانگړتياوې ئې هم دې ډول ادبي او کلتوري هلوځو ته ورته وې، نو هغه ته هم دغه نوم (رومانويت) ورکول شو.

دا فکري رجحان او کلتوري اوښتون (انقلاب) د اتلسمې ميلادي پېړۍ په وروستيو لسيزو کې رامنځته شو او مفکرينو ئې غوښتل چې د ادب، موسيقي، ډرامې، کره کتنې، مصورۍ، فن تعمير او نورو فنونو په برخه کې نه يواځې نوو فکري او کلتوري رجحاناتو ته لاره هواره کړي بلکې

¹ PhD scholar Pashto academy university of Peshawar

² Research Officer Pashto academy university of Peshawar

هغو ټولو روایتي معیارونو او اصولونو ته د پاي ټکي کښېږدي چې د کلاسیزم یا نیوکلاسیزم په نوم ئې مسلسل د تقلید هڅې روانې وې. هم دا وجه وه چې رومانوي شاعرانو، فنکارانو او مصورانو پخپلو فني او ادبي تخلیقاتو کښې د عقل او منطق پر ځای د انساني تخیلاتو او تصوراتو مفکوره راژوندی او خپل فن او هنر ئې د عقل له فلسفو څخه د څنډلو او صفا کولو کوشش شروع کړ.

بلېک، ورډز ورته، بائر، شيلي، کېټس، شومان، ډوما، هیوگو، ویکسز، براهمز، ډیلکرا، والټر سکات، گوټي، شیلر، جورج سېنډ، هائین، میتھوون او نور هغه شاعران، ناول نگاران، ژباړل او هنرمندان وو چې د دغه کلتوري رجحان بنیادي مفکوره ئې سازه او د فن او ادب په دنیا کښې ئې د شعوري رومانویت فکري تحریک رامنځ ته کړ، د انګلیسي ژبې په نامتو انسایکلوپېډیا (برټانیکا) کې د دې فکري او کلتوري رجحان (رومانویت) تعریف داسې شو ې د ې:

Romanticism, attitude or intellectual orientation that characterized many works of literature, painting, music, architecture, criticism, and historiography in Western civilization over a period from the late 18th to the mid-19th century. Romanticism can be seen as a rejection of the precepts of order, calm, harmony, balance, idealization, and rationality that typified Classicism in general and late 18th-century Neoclassicism in particular (Britannica).³

ژباړه: رومانویت د هغې روئې یا فکري رجحان نوم د ې چې د اتلسمې پېړۍ له اوسټریو لسیزو څخه ئې د نوسلمې پېړۍ میلادي تر نیمایي پوري دوام وکړ. او د غربی تهذیب د ادب، مصوری، موسیقي، فن تعمير، کره کتنې (تنقید) او تاریخ لیکنې په برخه کښې لوی شمېر کارونه ځانګړي او مشخص کړ، دغه فکري خوځښت (رومانویت) د روایت پسندی، سکون، هم اهنګی، انډول (توازن)، مثالیت پسندی (idealization)، عقلیت پسندی چې په عامه توګه د کلاسیزم او په ځانګړې توګه د اتلسمې پېړۍ د وروستیو لسیزو د نیوکلاسیزم مثالونه دي ردوي.

(۱). د رومان د کلمې آر او معنا

د رومان د کلمې د اصل رېښې یا کره معنې په اړه که څه هم د نقادانو او محققینو ترمنځ ژور اختلافات موجود دي، خو د زیاترو دا خیال د ې چې د دې کلمې اصل اریا رېښه د لاطیني ژبې د رومانیس (Romanus) له توري را ټوکېدلې چې مفهوم پر هغو ژبو یا ادبیاتو اطلاق مومي چې له لرغونې لاتیني ژبې څخه را وتلي دي. نامتو محقق او لیکوال ښاغلی عبدالملک په دې اړه یو ځای وائي:

"دغه لفظ د (Romanus) له کلمې څخه مشتق د ې کوم چې پر هغه ژبو او ادبو اطلاقېږي چې له لرغونې لاتیني ژبې څخه را وتلي دي، په منځنیو پېړیو کښې د پخواني روم د ژبې د لاتیني ژبې عامې لهجې بلل کېدې".¹

اصطلاحی معنی: د اصطلاحی معنې له پلوه رومانویت د اتلسمې پېړۍ هغه کلتوري، فکري او ادبي تحریک ته وئیل کېږي چې د بنیاد خښته یي د نیو کلاسیزم ضد افکارو په بټۍ کښې پخه شوې ده. د رومانټیسیزم په انسایکلو پیډیا کښې ئې داسې تعریف شوی دی:

"A movement in the arts and literature which originated in the late 18th century, emphasizing inspiration, subjectivity and the primacy of the individual"²

³ <https://www.britannica.com/>.

ژباړه: د فن او ادبياتو په برخه کېسې هغه تحریک چې د اتلسمې مېلادي پېړۍ په اوسترېو لسیزو کېسې یې زړه را و ټوکېدلې، او پردې خبره یې زور واچول چې د کیفیت او شخصي ازادۍ د بایده حوصله افزایي و شي.

د پښتو ژبې نامتو محقق او ادیب ارواښاد راج ولي شاه خټک هم په یوه خپل مضمون (رومانویت او پښتو نظم) کېسې د رومانویت د تعریف په برخه کېسې د ورته خیالاتو اظهار کړې ده او وائي:

"په ارت یا فنونو کېسې عموماً او په فلسفه کېسې خصوصاً رومانویتد یو منفرد رجحان په حیث اول په یورپ او بیا په روس کېسې خور شو، د دې شروعات د اتلسمې صدۍ په اخر کېسې او د نولسمې صدۍ په شروع کېسې شوه ده، د یو تحریک په صورت کېسې رومانویتد نیو کلاسیزم په مقابله کېسې مخې ته راغله ده"³

(۲). تاریخي پس منظر

رومانویت د هغه کلتوري، ادبي او فني انقلاب نوم ده چې د اتلسمې پېړۍ له اوسترېو لسیزو څخه ئې د نولسمې مېلادي پېړۍ تر نیمایي پوري نه یواځې دوام وکړ بلکه په یوه لنډه موده کېسې ئې غربي تهذیب، کلتور، ادب، تنقید، تاریخ نگاري، موسیقي، فن مصوری، فن تعمير او نور فنونه تر ژورو اغېزو لاندې راوستل، وروسته ئې د د نورې نړۍ فنونو او ادبیاتو ته هم ځان ورسوله.

د دغه کلتوري تحریک (رومانویت) د فکر تیځ که څه هم لومړۍ وار د المان (جرمني) پر خاوره راټوکېدلې ده، خو کله چې انقلاب فرانس او انقلاب امریکه واقع شو نو د شعور انگازې ئې په ټوله اروپا په خصوص د انگلستان پر خاوره ډېرې په تیځۍ سره خورې وړې شوې. په لنډ وخت کېسې ئې د روس او ختیځې اروپا نور هم تر اغېزو لاندې راوستل. چې د رومانټیسم په انسائیکلو پیډیا کېسې ئې داسې یادونه داسې شوې ده:

"Romanticism was influenced by the ideals of the French and American revolutions, which sought to free man from a rigid autocratic society" (encyclopedia of romanticism online)

ژباړه: د رومانویت تحریک د فرانس او امریکې له انقلابونو چې مخکښانو ئې دا هڅه او کوشش کړې وو چې خپل اولسونو د سخت گیر او مطلق العنان سماعت له ولکې بهر وباسي، تر ژورو اغېزو او اثراتو لاندې راغله و.

(۳). بنیادي محرکات

د تاریخ له مطالعې څخه دا خبره جوتې ده چې د هر فکري تحریک یا ادبي رجحان شاته د هغه دور د سماجي او سیاسي حالاتو او بدلونونو لوه لاس وي. بل هر فکري، ادبي او کلتوري تحریک او رجحان په څېر د رومانوي تحریک شاته هم د خپل وخت د اهمو سیاسي، سماجي او معاشي بدلونو لاس او قوي رول و. ځکه چې دا پنځوست کلن فکري تحریک په یوه داسې وخت کېسې سر راپورته کوي (۱۷۹۸م څخه ۱۸۳۸م) چې اروپايي او شمالي امریکې اولسونه تر یو شمېر اهمو سیاسي، سماجي او معاشي انقلابونو ځان راټیږوي، چې دلته لنډه جائزه اخلو.

(i). د روبانټیا فکري تحریک (Enlargement Movement)

کله چې د اولسمې مېلادي پېړۍ په اوږدو کېسې د اروپا پر خاوره د بادشاهت او غلامۍ د نظام (Monarchy, System of Slavery) ښک او پر ځای ئې د آئیني حکومتونو مفکوره منځ ته راغله. د سټېټ او چرچ لارې او چارې

سره بېلې کړل شوې. د خلقو ته وئيلو او په خلاص مټ اظهارکولو مواقعې ورکول شوې. نو په نتيجه کېبې ئې د يادې خطې په ټولنيز نظام او سماجي برخورد کېبې د پام وړ فکري تغيرات او بدلونونه رامنځ ته شو چې وروسته ئې پر پراخه کچه سياسي، سماجي، معاشي او نورو تحريکونو ته لاره هواره کړه. ځکه وئيلي شو چې رومانوي فکري د سر کړی هم دغه دور ته ځان رسوي.

(ii). د صنعتي او زرعي انقلابونو راتگ
د رومانيت (رومانټيسيزم) د فکري تحريک دويم لوه او بنيادي محرک د اتلسمې ميلادي پېړۍ په اوږدو کېبې هغه صنعتي او زرعي انقلابونو وو چې يو په بل پسې رامنځ ته او په لنډه موده کېبې ئې د اروپا د سماجي نظام بنيادونه ونيول. دا دواړه داسې انقلابونه وو چې پر يوه وخت ئې د يادې خطې اولسونو ته د هيلو او ناهيليو احساسات وربخښل. هم دا وجه ده چې د دې فکري او کلتوري رجحان (رومانويت) په بنيادي مفکوره کېبې د دې دور د نورو سماجي او سياسي انقلابونو سره سره د دغو دوو اهمو انقلابونو (صنعتي او زرعي انقلاب) اثرات هم ډېر ژور او په ځانگړې بڼه راڅرگند شو. د الباحه پوهنتون پروفېسري ډاکټر صوفيه صديق قربشي چې په خپله يوه مقاله (Importance of Romantic Period in Modern Day English) کېبې ئې پر دې موضوع تفصيلي بحث کړی دی وائي چې د دې فکري تحريک اصل محرکات هم دغه دوه انقلابونه وو:

In the romantic era, poets were influenced by the Industrial and Agricultural revolutions. However, the major impact of this revolution can be found in Blake's poetry. His "*Songs of Innocence and Experience*" was based on the industrial revolution where he mentioned a brutal picture of society (Canli, M., 2019). The part of "Innocence" was a description of the situation before industrial revolution and "Experience" described post effect of the revolution where children were punished in society and forced to work at lower wages than adults. In that era, children were found working at the age of 4. Here, Blake's poetry expressed the innocence of childhood that was compared to lamb, a sign of Jesus Chris.⁴

ژباړه: په رومانوي دوره کېبې شاعران د صنعتي او زرعي انقلابونو تر اغېزو لاندې راغلي وو، هم دا وجه وه چې د بلېک (Black) په شاعري کېبې د دې اوښتونو (انقلابونو) څرگندې نڅېبې ترسترگو کېږي. د نوموړي شاعر د (Innocence and Experience) موضوع هم دغه صنعتي انقلاب او له دې لارې ئې د ټولنې د يوه ظالمانه انځور وړاندې کولو کوشش کړی ؤ. د دغه کتاب لومړۍ برخه (Innocence) د هغو حالاتو عکاسي کوي چې تر دغه انقلاب مخ کېبې واقع وو. او دوهمه برخه (Experience) ئې بيا د هغو حالاتو عکاسي کړې ده چې له دغه انقلاب وروسته رامنځ ته شوي وو. هغه وائي چې اوس په ټولنه کېبې ماشومان مجبور کړل شوي دي چې د لويانو په پرتله په کوچنيو معاوضو (معاش) کار وکړي. دا يو داسې دور دی چې څلور کلن ماشومان هم کار کولو ته مجبور کړل شوي دي. هم دا وجه ده چې هغه په خپله شاعري کېبې د ماشومتوب معصوميت له وري (د مېږي له بچي) او حضرت عيسې عليه السلام سره مشابهه کړی دی.

(iii). د امريکي او فرانسې د سياسي او نظامي انقلابونو راتگ

د رومانوي فکري رجحان درېيم لوه او بنيادي محرک د امريکي او فرانسې هغه سياسي او نظامي انقلابونه وو، چې په نتيجه کېبې ئې د دې دواړو براعظمونو د کلتوري او سماجي ژوند بنيادي اډانه ډېرو اهمو

فکري تغيړاتو ته مخامخ کړه. په خصوص د شخصي ازادۍ په برخه کې چې کوم بنيادي ګامونه واخستل شو هغه ډېر اغېزمن او ګټور ثابت شو. هم دا وجه وه د دې مکتب فکر شاعرانو، ليکوالانو، مصورانو، موسيقارانو، هنرمندانو او نورو تخليقارانو ته دا موقع په لاس ورغله چې په خلاص مټ او لور زړه د هغو ټولو ټولنيزو سياسي، سماجي، معاشي او فکري بدلونونو په مقابل کې ږغ پورته کړي چې د روشن فکري د تحريک او صنعتي او زرعي انقلابونو په نتيجه کې منځ ته راغلي او د دوه په فکر د انساني فطرت خلاف وو. که رښتيا خبره شي نو (رومانيت) د يوه داسې کلتوري او فکري رجحان نوم ؤ چې نه يواځې ئې د دوو لويو براعظمو (اروپا او شمالي امريکه) نوي سماجي بهير ته د شک په نظر وکتل بلکې هغه ټول سماجي او ټولنيز بدلونونه ئې هم وغندل چې د يادو انقلابونو (صنعتي او زرعي) په نتيجه کې په ناڅاپي توګه رامنځ ته شوي وو.

(۴). بنيادي افکار او مقاصد

هر کله چې يو خيال يا فکر شاته کوم شعوري مقصد او دغه شعوري مقصد بيا شاته کوم دانشورانه شاليد (intellectual background) ولري، نو د وخت له تېرېدو سره دغه خيال يا فکر هرومرو د کوم فکري، کلتوري يا ادبي تحريک بڼه خپلوي. رومانويت هم د کلتور، فن او ادب په برخه کې يوه داسې فکري رجحان نوم ده چې ځان ته بېل مقاصد او ځانګړي افکار لري، چې دلته ئې لنډه جائزه اخلو.

i. د داخليت پسندۍ تصور

د ادب تعلق تش له تخيلاتو، تصوراتو او جذباتو سره ده او که له معروضيت، استدلال او عقل سره هم کوم تعلق لري...؟ په اصل کې دا يوه داسې پوښته ده چې په اړه ئې نه يواځې ډېر پخوا بحث پيل شوی ده بلکې د دې دواړو نظرياتو په حق کې په وار وار په زړه پورې دلايل هم وئيل شوي دي. مثلاً د نړۍ لومړي شاعر هومر د خپلو حماسي او اولسي سندرو په اړه وئيلي ؤ چې ما ته دا هر څه د يوه مقدس قوت لخوا رابخښل شوي دي. ځکه هر څوک نه شي کولای چې زما په څېر سندرې ووايي او خلګ خوشاله وساتي. که د نوموړي شاعر د دې ادعا جائزه واخستل شي نو سره وئيلي شي چې د شعر او ادب بنيادي تعلق د معروضيت پر ځای له داخليت سره ده. خو افلاطون بيا له شاعري څخه د ټولنې د اخلاقو د سمولو هيله لري. او د ده دغه هيله دا څرګندوي چې د شعر او ادب تعلق له داخل سره سره له معروض هم لږ يا ډېر تعلق لري. خو شاګرد ارسطو ئې بيا په دې اړه هومر ته ورته نظر لري او وائي چې شعر او ادب بايد تل د انسان داخلي خوښۍ او خوشالۍ سبب وګرځي.

چونکې د شعر او ادب په اړه داخل او خارج بحث په وروستيو پېړيو کې هم دوام موندلی دی، ځکه رومانيانو هم په دې اړه نه يواځې د خپل بېل نظر څرګندونه کړې ده بلکې هغو ډېر په شدت او سختۍ سره پر دې خبره زور هم اچولې ده چې د شعر او ادب تعلق بايد تش له داخليت او د انسان له داخلي احساساتو او کيفياتو سره تړلې پاته شي. ځکه چې دا يو جمالياتي شے ده او په جمالياتي شي کې تش د تصوراتو، تخيلاتو، ښکلاګانو، ښکلو احساساتو او د ژوند د لطيفو اړخونو په اړه اظهار او څرګندونې کېدای شي. او که کله هم دغه جمالياتي شے د ښکلو موضوعاتو او ستغو رويو لاسونو ته حواله شو نو پوه شه چې خپل اصل مقصد به له لاسه ورکړي. لکه د اردو ژبې ليکوال پروفېسر رحمت علي ظفر چې وائي:

رومانويت وه طرز احساس اور انداز اظهار هے جس ميں فكر كے مقابلے ميں تخيل كى گرفت مضبوط هو، خيال و خواب كى گل پوش وادى ميں گھومنے رهنارومانويت هے ايك لحاظ سے رومانى يونيپيا هوتا هے⁵.

ژباړه: رومانويت هغه طرز احساس او د اظهار د بيانولو انداز دے چېرې چې د فكر په پرتله د تخيل گرفت مضبوط او قوي وي. د خيالونو، خوبونو په دنيا او گل ورينو ناوو كښې گرځېدلو او راگرځېدلو ته رومانويت وائي. رومانويت په اصل كښې يو رومانوي يوټوپيا 4 ده.

ii. له فطرت او فطرتي مظاهرو سره مينه

كله چې د اوولسمې او اتلسمې مېلادي پېړيو په اوږدو كښې په اروپا كښې د روښانتيا له تحريك (Enlightenment movement) وروسته صنعتي او زرعي انقلابونو راتگ ته لاره هواره شوه، نو د اروپا په زياترو ښارونو، ښارگوټو، لويو او كوچنيو كلو كښې د كارخانو، فابريكو او نوو نوو صنعتي يونټونو د لگولو كار ته ملا وتړل شوه. هغه اروپايان چې لا تر دې دمه په كليوالو سيمو كښې استوگن وو د ښه روزگار، ښه تعليم او ښه صحت په لټون پسې ښارونو ته راكډه كېدل پيل شو. كله چې د اربنائيزيشن دغه لړۍ ورځ تر بلې تونده شوه نو په نتيجه كښې د ښارونو او ښارگوټو پسمانده نظام نور درهم برهم او د سترگو په رپ كښې هر لور ته د ټولنيز انتشار او انساني افراطفري فضا رامنځ ته شوه. هغه شنه او زرغونه مضافات چې ښارونه او ښارگوټي به ښكلي او پاك ساتل په ناڅاپي توگه په هاوسنگ سكېمونو، كچه اباديو، بې ډوله ودانيو، تنگو كوڅو او گنده بازارونو، د سخا اوبو په ډنډنو او بلها ډېرو ډېرانو بدل شو. هوا تر اوسترې بريده ككړه او د بې هنگمه شور له لاسه د انسانانو ژوند ډول ډول تكاليفو ته مخامخ شو. چې په نتيجه كښې ئې هر لور ته روغتيايي او نفسياتي مسائلو هم سرراپوته كړ. او كله چې دغه لړۍ (د انسان او فطرت ترمنځ جنگ) لږ نوره هم پراخه شوه نو په داسې حالاتو يو شمېر مفكرينو چې اوس ئې موږ د رومانويانو په نوم پېژنو ډېر په شدت او منظمه توگه د دغو بدلېدونكو حالاتو په مقابل كښې ږغ پورته كړ او و ئې وئيل كه د فطرت د تباهي دغه لوبه هم داسې دوام ومومي، نو هغه ورځ ليرې نه ده چې انسان او د هغه ژوند به يو ډول داسې ناقابل برداشت حوادثو ته مخامخ شي چې وروسته به ئې بيا ازاله كول ناممكن كار گڼلى شي. هم دا وجه وه چې هغو د فطرت او د هغه له هر ډول مظاهرو سره د بې غرضي مينې كولو پر خبره زور واچولې او و ئې وئيل د سماجي پرمختگ دغه بهير (د فطرت د تبايه كولو او خرابولو كار) غېرفطري او انسانيت د بقاء خلاف كار دے.

رومانويانو د فطرت او فطرتي مظاهرو په مينه كښې د مخكې او اسمان د رايو ځاي كولو كوشش شروع كړ، دوه هڅه وكړه چې فطرت او د هغه ټول اړخونه په يوه داسې زړه راكښونكې بڼه بيا كړي چې گواه هر د نړۍ د ټولو ښكلاگانو تعلق يواځې له فطرت سر دے، هم دا وجه وه چې رومانويانو د فطرت له ښكلو اجزاؤ سره سره د هغو اجزاؤ ستائنه هم پيل كړه چې په

⁴. يوټوپيا (Utopia) عموماً د يوې داسې خيالي ټولنې خيال ته وائي چې ټول غري ئې خورا زړه راكښونكي ځانگړتياوې او بشپړ صلاحيتونه ولري، او دا خيال هغه وخت رامنځ ته شو چې كله په كال ۱۵۱۶م كښې توماس مور په دې نوم كتاب وليكلے.

عمومي توگه د انسانانو له پامه غورځېدلي يا د هغو کرکجنو رويو سره مخامخ وو، شپه، تياره، مار، لړم، مچ، تياره، اغزي او نورو په اړه ئې زړه راکښونکي خبرې وکړې، ډاکټر امال اېم. اې. ابراهيم په خپله يوه تحقيقي مقاله (Romantic Poets Love Nature and Celebrate It in Different Aspects) کښې د رومانيانو او فطرت تعلق په اړه داسې ليکلي دي:

The romantic poets touched the agony of every spirit and every sight of natural beauty. The romantic's poets' substituted love, emotions, imagination, and beauty. They tried to heal the sorrows of human beings by writing their verses about nature. I believe that romantic poets see that nature is a precursor of revelation. They employ natural language and impersonate nature as God, man, etc.⁶

ژباړه: رومانوي شاعرانو د فطرت هر رنگ او د هر روح درد لمس کړې دې، دوه خپل ځانونه د مينې، جذباتو، تصوراتو او ښکلاگانو په احساساتو بدل کړي، دغه شاعران هڅه کوي چې د فطرت په اړه د خپلو اشعارو په ليکلو سره د انسانانو د غم او درد علاج وکړي. زه يقين لرم چې دوه دا ويني او حسوي ئې چې فطرت تر کشف هم مخکې په وجود کښې راغلي دې، رومانوي شاعران نه يواځې د فطرت ژبه کاروي بلکې فطرت د خداې، انسان او نور شيانو نقل هم ارزوي.

د رومانوي دورې په ټولو ادبي او هنري تخليقاتو کښې د فطرت او د هغه د هر ډول مظاهرو په خصوص د غرونو، رغونو، گلانو، ونو، باغونو، مرغانو، شپې، تيارې، ورځې، اسمان، ستورو، باران، اوبو، هوا، يخ، گرمي، سيندونو، چينو، ډنډونو، خوړونو، سمندرونو او نورو په اړه خورا خوندورې خبرې او په زړه پورې عکاسي شوې دي، په رومانوي اثارو کښې د فطرت ټول رنگونه شاهکاره او شانداره بلل شوي دي، لکه د نامتو رومانوي شاعر ويليم ورډز ورته چې د خپل مشهور نظم "I Wandered Lonely as a Cloud" په يو بند کښې وائي:

I wandered lonely as a cloud
That floats on high o'er vales and hills,
When all at once I saw a crowd,
A host of golden daffodils;
Beside the lake, beneath the trees,
Fluttering and dancing in the breeze.

زه د اووره په څېر تنها
گرځېدم
د غرونو او ناوو پر سرونو
الوخم
بيا مي ناڅاپه يوه گڼه
گونه وليده
د زېرو نرگسو په کوربتوب
کښې
د ډنډ پر غاړه او تر ونو
لاندې
په وړمو کښې ئې نڅا او گډا
کوله

iii. د بليو کلچر (blue culture) تصور بېرته راژوند کول

بليو کلچر په اصل کښې د ادبياتو او نورو هنرونو په تاريخ کښې هغه لرغوني دود او علمي روئې ته وئيل کېږي چې کله فلاتون او د هغه دور يو شمېر نورو فلسفيانو او ليکوالانو د دې لپاره چې پخپلو ليکنو کښې لا کشش او رومانوي رنگ کړي سمندر او د هغه زړه راکوښونکې شين زرغون رنگ د يوې ادبي استعارې په توگه کارول پيل کړل، د پنځلسمې

مېلادي پېړۍ په اوږدو کې دغه ادبي استعاره نوره هم پراخه او په سنجيده بڼه کارول پيل شوه، په خصوص د ځواک، ښکلا، خاموشي، آرام او کله — کله به د لوع خطر لپاره هم دغه ادبي استعارې کارول کېدې. سمندر او د هغه زړه راکښونکي رنگونه (شين يا اسماني رنگ) که څه هم لاپخوا د فطرت د يوه اهم مظهر او ښکلا د سمبول په توګه ارزول پيل شوي و، خو رومانوي شاعرانو او فنکارانو دغه ادبي استعارې په نوي رنگ کارول پيل کړې، دوه کوشش وکړ چې سمندر د يوې داسې مقدسې هستۍ په توګه معرفي کړي چې پر يوه وخت د بلها بلها خدائي صفاتو څښتن او لرونکې ده، د الباحه پوهنتون پروفېسري اغلې ډاکټر صوفيه صديق قريشي په خپله يوه مقاله (*Importance of Romantic Period in Modern Day English*)

کښې د د بليو کلچر او روماني ادب د تعلق يادونه داسې کړې ده:

Land was defined as elderly and human, and sea was elaborated as chaotic and divine. In Byron's poetry, the sea can be found as symbolized in the mentioned manner. Poets from the romantic era lived in their imagery world. They used 'personification' to symbolize characters that were emotional in nature.⁷

ژباړه: دلته ځمکه مشره او د انسان په توګه ارزول شوې ده، او منتشره او خدائي صفاتو لرونکې ارزول شوې ده، د بايرن په شاعري کې سمندر ياد شوو استعارو د سمبول په توګه ياد شوې ده، د رومانوي دورې شاعران د خپلو خيالونو او تصوراتو په جهان کې اوسېدل، دوه د کرکټرونو سمبول کولو لپاره 'شخصيت' کارولې چې احساساتي طبيعت وو. دلته بايد يوه بله يادونه هم وکړو، چې د معاصرې دورې د ميرين سائنس مطالعاتو اصل ماخذ هم دغه د (بليو کلچر) نظريه وه، چې په لومړي وار ئې د انسان پام سمندر او د هغه په غېټه کې خوندي دنيا ته را ږولې.

iv. د کلاسيکي معيارونو او نيو کلاسيزم ضد تصورات

لکه څنګه چې له نوم څخه ښکاري نيو کلاسيزم د اوولسمې مېلادي پېړۍ د يوه داسې کلتوري خوځښت او فکري رجحان نوم ده چې د ادب، تهېټر، موسيقي، تعميراتو، مصورۍ او نورو بصري هنرونو په برخه کې ئې د کلاسيکي دور د معيارونو، اقدارو، اصولونو او قوانينو د خپلولو او د هغو د تقليد کوول پر خبره زور اچولې، دغه فکري رجحان کابو يوه پېړۍ دوام وکړ او د اتلسمې مېلادي پېړۍ د پاي په لسيزو کې ختم او پاي ته ورسېد.

د دې فکري تحريک (نيو کلاسيزم) محرکينو غوښتل چې د ادب او د فنونو ليطفه د نورو ژانرونو په برخه کې د هغو لرغونو معيارونو او اقدارو د خپلولو کوشش وکړي چې د کلاسيکي دورې د مفکرينو او پوهانو لخوا ټاکل شوي او منځ ته راغلي وو، دغو مفکرينو فکر کولې که د معاصرې دورې ادبيات او فنونه د نوي او زاړه دور د افکارو له ګډ امتزاج څخه منځ ته راشي، نو دا به نه يواځې افقي صورت او همه ګېر ارزښت ولري بلکې د انسانانو د فکري اثاثې د غني کولو او پراخولو په برخه کې به هم مرسته وکړي، دوه غوښتل چې داسې ادبيات او فنونونه تخليق او منځ ته راشي چې د خواصو د ذوق او جذباتو د ځړوبولو ځانګړتياوې ولري، د سند حيثيت، اخلاقي رښتيا د رازيږولو توان او د تل پاته جوش او جذبې د تسکين وسائل ولري، د کوم نوښت راوستلو بېرې دي هم نوي او زړه راکښونکي ښکاره شي، او د مثال په توګه دي وکارول شي، دغه ادبيات او

فنون دي د خپلو ټولنو او قامونو د مجموعي مزاج او اجتماعي کردار د عکاسي کولو استعداد ولري، له تخيلاتي او جذباتي تصوراتو دي ليري او عقل او عقلي قوانینو ته دي نېږدې وساتل شي، او داسې نور.

په اصل کې د ادبياتو او نورو فنونو په برخه کې دا هغه اصول او غوښتنې وې چې د نيو کلاسیزم په نوم فکري رجحان ټي ساز او پرېښو ودرولې، او کله چې دغه فکري رجحان نور هم خور او پراخ شو نو په مخالفت کې ټي هم نه يواځې سنجيده او فکري ږغونه راپورته شو بلکې د دې فکري رجحان مخالفينو چې وروسته نړۍ د رومانيانو په نوم وپېژندل ووئيل: انسان ازاد پيدا شوی دے، هغه بايد په هر صورت هم داسې ازاد او خپلې مرضي ته پرېښول شي، هيڅوک هم دا حق او اختيار نه لري چې د هغه له ذهني يا فکري پلوه غلام وساتي، او هغه د کلاسيکيت، اقدارو يا نورو نومونو په نوم د غلامۍ او محدوديت په زنځيرونو کې تړلې وساتي. لکه روسو چې وائي:

“Man is born free but everywhere is in chains.”

ژباړه: انسان ازاد پيدا شوی دے، خو چې چېرې ټي هم وينې نو پښو ته ټي زنځيرونه اچول شوي دي.

تردې څو لسيزې پخوا کړې وه خو د رومانوي مکتب فکر مفکرينو دغه خبره نه يواځې د خپلې فلسفې بنيادي توگې وگرځولې بلکې کوشش ټي وکړ د خورولو او پراخولو لپاره ټي سنجيده گامونه واخلي، د اردو ژبې نامتو ليکوال او نقاد پروفېسر انور جمال هم په خپل (ادبي اصطلاحات) نومي کتاب کې دې خبرې ته نه يواځې اشاره کړې ده بلکې اصل محرک هم روسو گرځولې دے:

“ادب میں رومانیت کی تحریک کا باقاعدہ بانی روسو (Rousseau) ہے، مغرب میں ڈرائیڈن او پوپ نے کلاسیکی تحریک پیدا کی، رومانیت

کلاسیکیت سے بغاوت کی تحریک ہے، کروچے نے رومانیت کو کلاسیکیت کی بجائے حقیقت پسندی کی ضد قرار دیا ہے او داغلیت کی اس کا اہم عنصر بتایا ہے”⁸

هم دا وجه وه چې ټولو رومانوي شاعرانو او فنکارانو په خپلو تخليقاتو کې نه يواځې ډېر په شدت سره د انسان د شخصي ازادۍ پر خبره زور واچولې بلکې هغو دا هم ووئيل چې لازمي نه ده چې موږ به ټول عمر د اعلي معيار او اعلي قدرونو په نوم د يونيانانو، رومانو يا نورو قامونو پيروي کوو، موږ خپله هم ډېر څه لرو او هم ټي منځ ته راوړلې شو.

v. مافوق الفطرت شيانو باندې يقين كول

د دغه فکري مکتب (رومانويت) يو بله ځانگړتيا دا هم ده چې تل ټي فطرتي شيان په غېرفطرتي او غېرفطرتي شيان په فطرتي بڼه اړولي دي، وروسته ټي له دغو غېرفطرتي شيانو او مافوق الفطرت کردارونو (Supernatural characters) څخه د څه کولو او احساس لرلو توقع هم کړې ده، ځکه ټي له هغو سره د خپلو احساساتو د شريکولو کوشش کړې دے، د دغه مکتب شاعرانو او نور هنرمندانو دا کوشش هم کړې دے چې هغه ټول مافوق الفطرت او تصوراتي کردارونو چې بنيادي تعلق د قرون وسطې له دور سره وو بېرته راژوندي او د خپلو تخليقاتو موضوع ټي وگرځوي، هم دا وجه ده چې په ټولو رومانوي تخليقاتو او فنپارو کې له شاپيږيو، دېبانو، پېريانو، ديوتاگانو، درد، څړيکو، هواگانو، غرنو، خوړونو، سمندرونو، ونو، گلونو او نورو تصوراتي او تخيلاتي کردارونو سره په داسې انداز او بيان خبرې شوې دي ته به وائي چې دا ټول شيان هم اوري او هم

پوهېږي، د دوه دغه خيال په اصل کې د هغه باور چې فطرت او د هغه ټول اجزاء هم احساس لري او هم د خيره اقدارو حامل دي نتيجه ښکاري.

The essence of Romanticism, and the principle that allowed the Romantics to create a new conception of the world around them, was their belief in the power of creativity and imagination. Imagination gave the Romantics the possibility to dream of situations that surpassed reality; situations that poked fun at reason, by playing with the supernatural.⁹

ژباړه: د رومانټيت (رومانټسيزم) جوهر، او هغه اصول چې رومانيانو ته ئې دا اجازه ورکړې وه چې هغه د گړچاپېرې نړۍ په اړه يو نوې تصور رامنځ ته کړي، د رومانيانو د اختراعي صلاحيت او تصور (تخيل) په ځواک (طاقت) باندې باور کول وو، او دغو تصوراتو او تخيل دوه ته دا امکانات برابر کړ چې دوه د يو څو داسې حالتونو خوبونه وويني چې له حقيقت يا واقعيت څخه هم مخ ته تگ کولای شي.

vi. د انفراديت تصور

لکه مخکې چې هم د دې خبرې ذکر وشو د روښانتيا د فکري تحريک له راتلو وروسته د اروپا خاورې داسې سياسي، معاشي او سماجي اوښتونونه وليدل چې په نتيجه کې ئې د دغه براعظم زياتره ټولنيز نظامونه ډېر په توندۍ او ناڅاپي توگه د اجتماعيت، سماجيت، علقيت پسندۍ او انتهايي زياتې سنجيدگۍ لور ته روان شو، د شخصي ازادۍ او انفراديت تصور ورځ تر بلې کم او پر ځای ئې د اجتماعيت تصور قوي شو، خو بل لور ته رومانيانو ته دغه رويه د انساني فطرت خلاف او د يوې خاصې طبقې (اشرافيه) په گټه ښکاره شوه، ځکه ئې په خپلو تخليقي اثارو کې د (اجتماعيت) پر ځای د شخصي ازادۍ او انفراديت (individualism) پر خبره زور واچولې.

vii. رومانويت او کلتوري ملت پالنې روايت

رومانوي تحريک چونکې يو هم جهته او هر اړخيزه بڼه لرله ځکه ئې له يو شمېر نورو فکري او کلتوري رجحانونو سره سره د کلتوري ملتپالنې تصور هم راژوندۍ او دې لور ته ئې د خلکو پام راوړولې، رومانيانو په خپلو تخليقاتو او فنډبارو کې پر دې خبره زور واچولې چې په کوم صورت هم ممکن وي موږ بايد د خپلو هغو کلتوري او فولکوري پانگو او اثاثو د راټولو او د هغو خوندي کولو په کار لاس پورې کړو چې د منځنيو پېړيو او نشاة ثانيه (Enlighten Movement) په دوره کې د انسانانو له توجو ليرې پاته شوې دي، موږ بايد په هر صورت د خپلو فولکوري سندرو، شعرونو، رومانوي او تاريخي داستانونو، ځاني نڅاگانو او موسيقي د ودې او پرمختگ لپاره کار وکړو.

هم دا وجه وه چې نامتو مفکر او مورخ والتر سکاټ هغه ټول ناولونه چې تر ډېره وخته ئې اختراع يواځې تاريخي واقعات ارزول کېده د تخيلاتو او تصوراتو لیک په ژبه د راژباړولو په کار لاس پورې کړ، دا ډول جان کېټس، لارډ بايرن او شيلي هم په دې کې بريالي شو چې په خپله ژبه (انگليسي) کې رومانوي شاعري خپل عروج او اعلى مقام ته ورسوي، د انگليسي ژبې په انسکائيکلوپيډيا (Britannica) کې د رومانوي تحريک د کلتورۍ ملتپالنې د تصوراتو په اړه داسې ليکلي دي:

The second phase of Romanticism, comprising the period from about 1805 to the 1830, was marked by a quickening of cultural nationalism and a new attention to national origins, as attested by the collection and imitation of native folklore, folk

ballads and poetry, folk dance and music, and even previously ignored medieval and Renaissance works. (Britannica)

ژباړه: د رومانيت (رومانتيزم) دوهمه مرحله چې د کال ۱۸۰۵م او کال ۱۸۳۰م تر منځ واقع وه، د کلتوري ملتپالنې تېز پرمختګ او قامي ورثې ته د نوې پاملرنې نخښې لري، د ځاني فولکلوري اثاثو، فولکلوري سندرو او شاعري د راټولولو او دا ډول د فولکلوري نڅاګانو او موسيقي د ودې تصورات راژوندي کړل شو، په خصوص هغه فولکلوري ورثه او مواد چې د منځنيو پېړيو او نشاۀ ثانيه (Renaissance) په دوره کې له پامه غورځول پاته شوي وو.

viii. له ټولنيزو او مذهبي اقدارو يا قدغونو څخه بغاوت

د دې لپاره چې انسانانو له يوه بل سره ګډ او په ارام ژوند تېر کړي انسانانو وخت په وخت ټولنيز قوانين وضع کړي او لا يې لړۍ دوام لري، داسې د نړۍ هر مذهب هغه که بيا الهامي وي او که بيا د انسانو خپل تخليق خپل اصول او قوانين تعين کړي دي، که څه هم په يوه ټولنه کې د ټولنيزو او مذهبي قوانينو او قدغونو و نه منلو ته په بده سترګه کتل کېږي، دا بد او ناوړه کار بولي، خو د رومانټيزم منونکي او لاروي بيا د هر ډول ټولنيزو او مذهبي قدغونو او قوانينو څخه سرغړونه کوي، او وايي چې دا لازمه نه ده چې انسان ډي ټول ټولنيز او مذهبي قوانين و مني، هم داوجه ده چې په رومانوي افکارو کې داسې نخښې هر وخت تر سترګو کېږي چې له ټولنيزو او مذهبي قوانينو قدغونو څخه د تېښتې و لور ته اشاره کوي، د ښاغلي مجذوب په شاعري کې هم ځای په ځای له ټولنيزو او مذهبي قوانينو څخه د نفرت اظهار شوې ده.

ix. له مظلوم سره همدري له ظالم څخه نفرت

د رومانټيزم د مکتب يو لوی خاصيت دا هم دې چې په افکارو کې يې هر وخت له مظلوم سره د ملګرتيا او له ظالم او ظلم څخه د نفرت کولو لاره خپله کړې وي، که څه هم له ظلم څخه نفرت د نړۍ هر د شعوي تحريک برخه ګرځېدلې ده، خو په رومانيان دا کار په خپل يوه بېل انداز چې ډېر نرم او پوست وي کوي،

x. رومانوي اسلوب او طرز تحرير

د اسلوب د عربي ژبې کلمه او معنا ئې د ليکلو يا يوه فن د اظهار هغه ځانګړې يا انفرادي دې چې شاته کوم شعوري شاليد (Intellectual Background) (پس منظر) هم ولري، هغه وخت چې کله د خلکو ترمنځ د تګ راتګ وسيلې لږ يا بالک ناپيدې وي نو اسلوبونو به عموماً د جغرافيايي موقعيتونو يا سيمو په رڼا کې منځ ته راتلل، خو وروسته دغه انداز بدل او اسلوبونه د فکري، ادبي او کلتوري تحريکونو په رڼا کې منځ ته راتلل پيل شو، هم دا وجه ده چې رومانوي مفکرينو هم له خپلو ځانګړو نظرياتو او افکارو سره ځانګړې اسلوب هم مزئين او منځ ته راوړ، چې وروسته د رومانوي اسلوب په نوم مشهور شو، رومانوي طرز تحرير او فن د څرګندولو انداز له يو شمېر نورو خصوصياتو سره دا ځانګړنه هم لري چې انداز ئې خوږ، پوست او جذباتو ته اپيل کونکې وي، تر کومه بريده چې د شعر او ادبي طرز تحرير خبره ده نو هلته د براه راست، شپلو او ستوغو الفاظو پر ځای عموماً له اشارو، کنعايو او تشبهاو او تر حده زياتو ملائمو او خوږو الفاظو څخه کار اخستل شوې دې، په نورو فنونو

لکه مصوری، موسیقي، ډرامه او طرز تعمير کښې هم دغه روش خپل شوه دے، د دغه مکتب فکر شاعرانو، او نورو تخليقارانو ډېر په شدت او سنجیدگۍ سره دا کوشش کړه دے چې په خپلو تخليقاتو کښې داسې ځانگړتیاوې پیدا کړي چې هغه نېغه په نېغه او اسانۍ سره د انسان ذهن او جذباتو ته اپیل او رجوع وکړي، د رومانوي اسلوب د بنيادي ځانگړنو لنډيز په دې ډول دے.

.xi. تلمیحات

تلحیمع په اصطلاح کښې هغه څه ته وائي چې کله یو شاعر یا ادیب په خپل کوم شعر یا بل تخلیق کښې د کومې تاریخي یا لرغونې واقع یادونه وکړي، د رومانوي اسلوب یو اهمه ځانگړه دا ده چې په تخليقاتو کښې ئې د تلمیحاتو په خصوص د یوناني تلمیحاتو کارونه ډېره په هنر او ښه توگه شوې ده، په رومانوي اسلوب کښې دا کار څله اړین گڼل شو دے؟ کیدای شي چې د داسې کولو نور لاملونه هم وي، خو یو بنيادي لامل ئې دا هم ښکاري چې رومانیان عموماً د براه راست خبرو پر ځای بالواسطه خبرو کولو ترجیح ورکوي، او تلحیمات (تاریخي واقعات) دا خاصیت لري چې په یادونه ئې یو لوه پېغام په اسانۍ او موثره توگه متنقل کړل شي.

.xiii. حسن پرستي

رومانیان انتهای زیات حسن پرست او ښائست خوښونکي حسونه لري، دوي هر وخت په دې هڅه او کوشش وي چې د فطرت په هر توکې (عنصر) او هر مظهر کښې یواځې د حسن او ښائست اړخونه ولټوي، د رومانیانو په فکر د انسان گړچاپېره پروت هر شے ښکلې او تحسین دے، هم دا وجه ده په رومانوي اسلوب کښې په شعوري توگه دا کوشش شوه دے چې هر شي ته د ښائست په نظر وکتل.

.xiii. د انځورې کشۍ (منظر کشۍ) روایت

په علمي او ادبي اصطلاح کښې انځور کشۍ (منظر کشۍ) هغه روڼ او واضح بیان ته وئیل کېږي چې پریوه وخت د لوستونکو ډېرو حواسو لکه د لیدلو، اورېدلو، لمس کولو، څکو او نورو ته اپیل وکړي شي، هم دا وجه ده چې د فن او ادب په دنیا کښې دغه هنر ته (انځور کشۍ) نه یواځې د قدر په سترگه کتل شوه دے بلکې هره هغه فنپاره یا شعري تخلیق اعلی او شاهکار گڼلې شوه دے چې د انځور کشۍ خیال پکې ساتل شوه دے، رومانیانو هم د دې لپاره چې پخپلو تخليقاتو کښې لا خوند او دلچسپي راپیده کړي د منظر کشۍ هنر ته ځانگړې پاملرنه کړې ده، او په رومانوي اسلوب کښې انځور کشۍ یو هم توکې گڼل کېږي.

.xiv. نوښت خیال

د دې خبرې یادونه مخکښې هم و شوه چې رومانویت د روایت ضد افکار پنځوي، زرو او پخوانیو خیالاتو ته په درنه سترگه نه گوري، هم دا وجه ده چې رومانیان هر وخت په دې هڅه او کوشش پاته شوي دي چې له نوو خیال سره سره نوو طرز تحریر هم متعارف کړي، که خبره یا خیال چرته زور هم وي خو دوي یې په رومانوي طرزانداز او طرز تحریر کښې په نوې بڼه او نوي انداز منځ ته راوړي.

xv. بالواسطه مقصدیت

رومانو ی طرز تحریر یا اسلوب عموماً خوږ، پوست او نرم وي، هغه په دې چې په دې طرز تحریر یا اسلوب کښې خبره نېغ په نېغه نه بلکې په بالواسطه توګه کېږي، یعنې رومانانیا له شډلو او ستوغو الفاظو څخه تر ډېره بریده ځانونه ساتي، که څه هم دوي د ساده او عام فهمه ژبې پر کارولو هم زور ورکوي، خو له دې سره سره په خپلو تحریرونو کښې له اشارو، کنایو او تشبهاو څخه هم کار اخلي، او مقصد یې دا وي چې تخلیق یې د لوستونکو پر مغزو دروند او بوج وزمه غوندي نه شي ثابت.

xvi. له ټولنیزو او مذهبي اقدارو یا قدغونو څخه بغاوت

د دې لپاره چې انسانانو له یوه بل سره ګډ او په آرام ژوند تېر کړي انسانانو وخت په وخت ټولنیز قوانین وضع کړي دي او لایې د وضع کېدو لړۍ روانه ساتلې ده، داسې د نړۍ هر مذهب هغه که بیا الهامي وي او که بیا د انسانو خپل تخلیق خپل اصول او قوانین تعین کړي دي، که څه هم په یوه ټولنه کې د ټولنیزو او مذهبي قوانینو او قدغونو و نه منلو ته په بده سترګه کتل کېږي، یعنې دا بد او ناوړه کار ګڼل کېږي، خو د رومانټسزم منونکي او لاروي بیا د هر ډول ټولنیزو او مذهبي قدغونو او قوانینو څخه سرغړونه کوي، او وایي چې دا لازمه نه ده چې انسان دي ټول ټولنیز او مذهبي قوانین وومني، هم داوچه ده چې په رومانوي افکارو کې داسې نخښې هر وخت تر سترګو کېږي چې له ټولنیزو او مذهبي قوانینو څخه د تېښتې و لور ته اشاره کوي.

حوالي

1. همت، عبدالملک، ادب او ادبي کره کتنه، -چ- اول، ۱۳۳۹ ل، مخ (۲۲۱)
2. <https://www.infobasepublishing.com/Bookdetail.aspx?ISBN=1438149840&eBooks=1>.
3. خټک، راجولي شاه، رومانویتاو پښتو نظم، مشموله، درې میاشتنی جرس، نظم نمبر، مدیر اعلی، طاهر اپرید، جنوري تا مارچ ۲۰۰۲م مخ ۱۷۸.
4. Qureshi, Dr. Sofia Sadique, Importance of Romantic Period in Modern Day English, Quest Journals, Volume 9 - Issue 9 (2021)pp: 81-8, ISSN(Online):2321-9467.
5. جمال، انور، ادبي اصطلاحات، نیشنل بک فاؤنډیشن، فرحان پرنټر، راولپنډی، (جدسولم)، ۲۰۱۲ء، ص ۱۱۰.
6. Ibrahim, Dr. Amal. M .A, Romantic Poets Love Nature And Celebrate It In Different Aspects, European Journal Of English Language And Literature Studies, Vol.8, No.3, Pp.59-67, May 2020 Published By ECRTD-UK, Print ISSN: 2055-0138(Print); Online ISSN: 2055-0146(Online).
7. Qureshi, Dr. Sofia Sadique, Importance of Romantic Period in Modern Day English, Quest Journals, Volume 9 - Issue 9 (2021)pp: 81-8, ISSN(Online):2321-9467.
8. جمال، انور، ادبي اصطلاحات، نیشنل بک فاؤنډیشن، فرحان پرنټر، راولپنډی، (جدسولم)، ۲۰۱۲ء، ص ۱۱۰.
9. Brawo, Del, Pilar, literary creation and the supernatural in English romanticism, Gist: Education and Learning Research 2007.